

এসিয়ন চেম্পিয়ন ট্রফি দা শরুক য়াগদবা শানরোয়শিংগী মমিং লাউথোরকপদা নিলকান্তা য়াওরে

ন্যু দেল্লী, ওগষ্ট ২৮ (এজেন্সী):

চীহী অসিগী সেন্টেম্বর ১৭ ফাওবা চাইনাগী ইমর মোঙ্গোলিয়াদা লেবাবা হুইয়ান চেম্পিয়ন ট্রফি দা শরুক য়াগদবা হোন্ধী ইন্দিয়ানা লেবাবা অসিগী হোন্ধী শানরোয় ১৮গী মমিং লাউথোরকপদা ওলিম্পিক্স ব্রোঞ্জ মেডেলিষ্ট অনীরক ওইবা ওমথ্রবা মণিপুরদগী শংলাকপম নিলকান্তা য়াওরক্লে।

চাইনাদা পাঙথোকদৌরিবা টুর্নামেন্ট অসিদা হোন্ধী মশাগী ওইনা এশিয়ানগী মকোক থোংবা লেবাকশিং ইন্দিয়া, কোরিয়া, মালেশিয়া, পাকিস্তান, জাপান অমদি য়ুচু চাইনাগা লম্বা তৌনগদৌরি। দিফেন্সিভ চেম্পিয়ন ইন্দিয়ানগী ওইনা ফ্রেজিল্লিভ হার্মনিকিট সিংহনা কেপ্টেন ওইগনি। অদুগা এল্লপরিয়োল লৈরবা মিদফিল্ডর ডিভেক সাগর প্রসাদনা ভাইস কেপ্টেন ওইনা মতং পাংগদৌরি। টিম অসিদা কুশন বহাদুর পাঠক অমসুং সুরজ কর্কেরানা গোলকীপারশিং ওইগনি। অদুগা জর্নপ্ৰিট সিংহ, অমিট রোহিদাস, হার্মনিকিট সিংহ, জুলাজ সিংহ, সঞ্জয়, সুমিটনা দিল্লেনতা মখোয়গী হৈ-শিংবংশি উৎকনি।



রাজকুমার পাল, শংলাকপম নিলকান্তা মনপ্ৰিট সিংহ অমসুং মোহমদ রাহিলানা মিদফিল্ডর ওইনা মখোয়গী হৈ-শিংবংশি উৎকনি। অদুগা নহা ওইরিবা ডিভিশ্যে, সুখজিৎ সিংহ, অরাইজিৎ সিংহ হুদাল, উত্তম সিংহ অমসুং গুজোট সিংহনা মমাংদা লৈদুনা এটেকশিং চখগনি।

টিম অসি য়ান্না মুন্না খল্লাব মতুংদা শেমখিবনি। পেরিস ওলিম্পিক্স ২০২৪দা শরুক য়াখিবা শানরোয় ১০ মীওই ১৮গী ফুটবল অসিদা য়াওরি। অদুম ওইনমক হানগী মমিং লৈরবা শানরোয় হার্দিক সিংহ, মন্দিপ সিংহ, ললিত উপধ্যায়,

সমশের সিংহ অমসুং গুজাট সিংহদি হায়রিবা টুর্নামেন্ট অসিদগী পোখাদুনা লৈরে।

ইন্দিয়ান মেন হোন্ধী টিমগী চীফ কোচ ক্রোইগ ফুল্টননা ফে।ও দোক খিবদা, হুদক পাঙথোকদৌরিবা টুর্নামেন্ট অসি ইন্দিয়ানগী ওইনদি য়ান্না মরু ওই। মসিনা মালেশিয়া খাজা লেবাক অসিগী বেকিং পোইন্ট রাংখংহনবা ওমগদৌরিবনি। হৌখিবা চয়োল খরা অসিদা এথোয়গী টিমনা কয়া হোংনুদনা লাক্ৰি। এসিয়ন চেম্পিয়ন ট্রফি মায়োক য়ানবগীদমক এথোয় মপুং ফানা শেম শারে। পেরিস ওলিম্পিক্সত য়াওবা শানরোয় খরা

পোখাদুনা লৈব্রবসু এথোয়না মপুং ফানা ট্রেনিং তৌরবা নহা ওইরিবা শানরোয় খরা হাপচিলে। এসিয়ন চেম্পিয়ন ট্রফি শানবা অসিনা মখোয়দুসু কাবাবা খরিদি শোয়দনা পীবা ওমগনি হায়খি। ইন্দিয়ানা মথং থাগী ৮দা চাইনাগা অহানবা মেটোচা লম্বা তৌনগনি। মদুগী মতুং থা অদুগী ৯দা জাপানগা অদুগা ১১দা মালেশিয়া অমসুং ১২দা কোরিয়গা লম্বা তৌনগনি। ১৪দা মতম শাননা শীংনুদনতা লাক্ৰিবা পাকিস্তানগা লম্বা তৌনগনি। টুর্নামেন্ট অসিগী সেমীফাইনেল অমসুং ফাইনেল মেটোচা সেন্টেম্বর ১৬ অমসুং ১৭তা পাঙথোক্লে।

পোইন্ট ৪৫ পিষ্টোল শ্লো ফায়র মেন ইন্দিভিজুএলদা লনচেনবা নোংথোম্মনা গোন্ড লৌথ্রে

ইম্ফাল, ওগষ্ট ২৮ (এইচ এন এস):

মণিপুর রাইফল এসোসিয়েশননা শীন্দুনা ইম্ফাল রেট পিষ্টলকী মনুং চ্যা লৈবা অওথোং লমশাংদা লৈবা মণিপুর রাইফল এসোসিয়েশনগী স্ত্রিৎ রেঞ্জতা পাঙথোক্লে লাক্ৰিবা ৩২ শুবা ওল মণিপুর স্ত্রিৎ কন্সটিটুশন ২০২৪ গুসি লোইশনিখিবা লোয়ননা পোইন্ট ৪৫ পিষ্টোল শ্লো ফায়র মেন ইন্দিভিজুএলদা লনচেনবা নোংথোম্মনা পূন্না পোইন্ট ৬১ ফুন্ডনা গোন্ড লৌথ্রে।

কেটগোরি অসিগী ওইনা তোলামখোম্মা পোংথোম্মনা পোইন্ট ৫৭ অদুগা এন ক্রিটিকালনা পোইন্ট ৩৩ ফুন্ডনা মথংশিংনা অনীশুবা অমসুং অহমশুবা মফম কনবা ওমথ্রে। কেটগোরি অসিগী ওইনা পূন্না স্ত্রিৎ ৮না অথোই-অহেন চাংদুখি।

পোইন্ট ৪৫ পিষ্টোল শ্লো ফায়র মাস্টর মেন ইন্দিভিজুএলগী ওইনা নোংথোম্মন সনাতোন, নোংথোম্মন রনবিব অমসুং রাজকুমার চিংলেননা মথংশিংনা পোইন্ট ৬১, ৪৪ অমসুং ২০ ফুন্ডনা অহানবা, অনীশুবা অমদি অহমশুবা তাখি।

পোইন্ট ৪৫ পিষ্টোল স্পিড ফায়র মেন ইন্দিভিজুএলগী ওইনা তোলামখোম্মা পোংথোম্মন, রাজকুমার চরজাল, লনচেনবা নোংথোম্মনা মথংশিংনা পোইন্ট ৭২, ৩৯ অমসুং ৩১ ফুন্ডনা অহানবা, অনীশুবা অমদি অহমশুবা তাখি।

পোইন্ট ৪৫ পিষ্টোল স্পিড ফায়র মাস্টর মেন ইন্দিভিজুএলগী ওইনা রাজকুমার চিংলেন, নোংথোম্মন সনাতোন, পাউজেল চাওবনা মথংশিংনা পোইন্ট ৩২, ১৮, ৮ ফুন্ডনা অহানবা, অনীশুবা অমসুং অহমশুবা তাদুনা



মেদল ফংবা ওমথি।

পোইন্ট ৩২ পিষ্টোল/রিভোলভর শ্লো ফায়র মেন ইন্দিভিজুএলগী ওইনা নিংগোম্মন রোবিনসননা পোইন্ট ২৯, অধিকারিময়ুম সুরজনা পোইন্ট ২৩, সনাতোম্মা এলনা পোইন্ট ৫ ফুন্ডনা মথংশিংনা অহানবা, অনীশুবা অমদি অহমশুবা তাখি।

পোইন্ট ৩২ পিষ্টোল/রিভোলভর শ্লো ফায়র মাস্টর মেন ইন্দিভিজুএলগী ওইনা অরবিব শরতচন্দ্রনা পোইন্ট ৫০, নোংথোম্মন সনাতোননা পোইন্ট ১৫ অদুগা খুন্সোম্মন দিলিপনা পোইন্ট ১৩ ফুন্ডনা মথংশিংনা অহানবা, অনীশুবা অমদি অহমশুবা তাখি।

পোইন্ট ৩২ পিষ্টোল/রিভোলভর শ্লো ফায়র সিনিয়র মাস্টর মেন ইন্দিভিজুএলগী ওইনা

গুরুময়ুম শ্যামকহই অমসুং শৌচাকপম ইমোচানা অহানবা অমদি অনীশুবা তাখি।

পোইন্ট ৩২ পিষ্টোল/রিভোলভর স্পিড ফায়র মেন ইন্দিভিজুএলগী ওইনা নিংগোম্মন রোবিনসননা অহানবা অদুগা এম দি মুজিবুর রাহমাননা অনীশুবা তাদুনা গোন্ড অমদি সিলভর মেদল লৌখি।

শোট গন মেন ইন্দিভিজুএলগী ওইনা লোইতোংবম সচিননা পোইন্ট ৯৪, কে এচ রতনকুমারনা পোইন্ট ৮৬, অদুগা লনচেনবা নোংথোম্মনা পোইন্ট ৮৪ ফুন্ডনা মথংশিংনা অহানবা, অনীশুবা অমদি অহমশুবা তাখি।

শোট গন মাস্টর মেন ইন্দিভিজুএলগী ওইনা অরবিব শরতচন্দ্র অমসুং ইমোম কিরননা মথংশিংনা অহানবা অমদি অনীশুবা তাখি।

য়ু এফ সী জিমগী শানরোয়শিং তরান্না ওকথ্রে

ইম্ফাল, ওগষ্ট ২৮ (এইচ এন এস):

৫৬শুবা এসিয়ন বোদি বিল্ডিং এন্ড ফিজিক স্পোর্টস চেম্পিয়নশিপ অমসুং ১০শুবা মিস্টর খল্লাব মেদল লৌরকপ্ৰবা য়ু এফ সী জিম নিংথোম্মকোলগী শানরোয়শিং তরান্না ওকপগী খৌরম অমা ওসি জিম অসিদা পাঙথোক্লে।

জিম অসিনা শীন্দুনা ওসি তরান্না ওকপ্ৰবা শানরোয়শিং অদুদি খাঙেথুম্ম রিশিকান্তা, কোছোজ অর্নোল্ড অমসুং এলি পামেনি। থা অসিগী ৬তগী ১২ ফাওবা ইন্ডোনেশিয়ানগী বটাম সিটিদা লৈবা পেসিফিক পেলেস হোটেল কনভেন্সন হোলদা পাঙথোকখিবা ৫৬শুবা এসিয়ন বোদি বিল্ডিং এন্ড ফিজিক স্পোর্টস চেম্পিয়নশিপ ২০২৪দা ইন্দিয়ানগী মতুং শীন্দুনা শরুক য়াক্ৰবা য়ু এফ সী জিমগী খাঙেথুম্ম রিশিকান্তা মেস বোদি বিল্ডিংগী কেজি ৭৫ মখাগী কেটগোরিদা সিলভর মেদল লৌরকখিবাগা লোয়ননা চেম্পিয়নশিপ অসিদা কোছোজ অর্নোল্ডনা সিনিয়রগী কেজি ৮০গী



কেটগোরিদা ৪শুবা পোজিসন তাবা ওমখিবনি। নাকল অমরোমাদা, থা অসিগী ১৩দা পাঙথোকখিবা ১০শুবা মিস্টর খল্লাব কেটগোরি জিম অসিগী এলি পামেনা নুগীগী স্পোর্টস ফিজিকতা ব্রোঞ্জ মেদল লৌবা ওমখিবনি। ৫৬শুবা এসিয়ন বোদি বিল্ডিং এন্ড ফিজিক স্পোর্টস চেম্পিয়নশিপ ২০২৪দা নুগীগী বোদি বিল্ডিংগী কেজি ৭৫ মখাগী কেটগোরিদা সিলভর মেদল লৌরকপা ওমথ্রবা

খাঙেথুম্ম রিশিকান্তা চীহী অসিগী ফেব্রুৱারী থাদা টামিল নাদুদা পাঙথোকখিবা ১৪শুবা জুনিয়র মিস্টর ইন্দিয়াদা কেজি ৭৫ মখাগী কেটগোরিদা ব্রোঞ্জ মেদল লৌবদা নংতনা মমাং চীহীগী দিসেম্বর থাদা পাঙথোকখিবা মিস্টর মণিপুরদসু জুনিয়র কেজি ৭৫ মখাগী কেটগোরিদা গোন্ড মেদল লৌবদা নংতনা সিনিয়রগী কেজি ৮০গী কেটগোরিদা সিলভর মেদল অমা লৌবা ওমখিবনি।

নোর্থ ইস্টকী স্টেট ৮না ফুটবোল হেন্না চাউখংহনবা রাশক লৌমিন্নথ্রে

ন্যু দেল্লী, ওগষ্ট ২৮ (এজেন্সী):

লেবাক অসিগী অরাং-নোংপোক থংবা শরুক লৈরিবা স্টেট নিপানগী ওইবা মীথংশিংনা চয়োল অসিগী অঙনবা শরুক মেথলয়গী শিল্লোংদা উদুনা দুৱান্দ কপ ২০২৪দা নোর্থ ইস্ট য়ুনাইটেড এফ সীনা শিল্লোং লাভোং এফ সীবি সেমীফাইনেলদা মায়থিবা পীদুনা ফাইনেল চঙবা ওমখিবা অদুগী হরাইনা ফোঙদোকখিবাগা লোয়ননা অরাং-নোংপোক স্টেটিংনা ফুটবোল মশাগবু অমুকা হেন্না অরাংবা থাঙা পুখংনবগীদমক অমত্তা ওইনা রাশক লৌমিন্নথ্রে।

শিল্লোংদা পাঙথোকখিবা রাশক লৌবগী খৌরম অদুনা স্টেট নিপান-অরুনাচল প্রদেশ, অসাম, মণিপুর, মেঘালয়, মিজোরাম, নাগালেন্দ, সিক্কিম অমসুং ত্রিপুরাদগী লাক্ৰিবা ফুটবোল এসোসিয়েশনশিংগী প্রসিডেন্টশিং, সেক্রেটারি শিং অমসুং সিনিয়র ওফিসলশিংনা শরুক য়াখি। খৌরমদুদা বা ঙাংলদুনা ওল



ইন্দিয়া ফুটবোল ফেডারেশন (এ আই এফ এফ) কী টেক্জরসু ওইরিবা অরুনাচল প্রদেশ ফুটবোল এসোসিয়েশনগী সেক্রেটারি কিপা অজয়না ফোঙদোকখিবা, অরাং-নোংপোক লমদমদা ফুটবোলবু হেন্না চাউখংহনবা হায়বাসি এথোয়গী পাদমনি। পাঙথোকখিবা মীফম অদুনা গ্রাসরুট লেভেলদগী হৌরগা তোঙন-তোঙনবা প্রোপ্রামিং মরুওইনা নুপী ফুটবোলবু হেন্না চাউখংহনবা অমদি সোন্ধর অমসুং

ফুটবোলবু মনুং হাঞ্জিবা মফমদা হৌহনবা হোংনবা হায়বনচিংবা রাফম কয়া ফোঙদোকখিবাগা লোয়ননা য়ানবা পুরকপ্ৰে। মসিগা লোয়ননা অরাং-নোংপোক স্টেটিংগী ওইনা পাঙথোকপা তোঙন-তোঙনবা হরাই কুন্সে খুদিংমত্তা ফুটবোল ইভেন্টশিং য়াওহনবা হোংনবা হায়না অমত্তা ওইনা য়ানখি হায়রি। লোয়ননা উখিবা অদুনা ডি. আও ফুটবোল টুর্নামেন্টকী মতাংদুসু থাখি।

রেসিডেন্সিএল কোচিং কম্প পাঙথোক্লে

ইম্ফাল, ওগষ্ট ২৮ (এইচ এন এস):

হিলচের বার্ষিক ফেব্রুৱারী ওফ ইন্দিয়ানা শীন্দুনা চীহী অসিগী ওক্লেবর ৫দগী হৌরগা ১৩ ফাওবা থালিয়রদা লৈবা অতল বিহারি ভাজ পায়ী সেন্টর ফোর দিসএবিলিটি স্পোর্টসতা পাঙথোকদৌরিবা চলক শুবা নেনসনল হিলচের বার্ষিক ফুটবোল চেম্পিয়নশিপতা শরুক য়াবা ওম্মবগীদমক হিলচের বার্ষিক ফুটবোল এসোসিয়েশন মণিপুরনা শীন্দুনা শীংজমৈ হাও প্রাউদদা রেসিডেন্সিএল কোচিং কম্প অমা পাঙথোক্লে হায়না এসোসিয়েশন অসিগী চেরোল অমনা হায়রি।

চেরোল অসিগী মতুংইয়া রেসিডেন্সিএল কোচিং কম্প

অসি মথং থাগী ৪দগী হৌরগা ৮ ফাওবা পাঙথোক্লে। কনা ওম্মা লোকোমোটার দিসএবিলিটি হায়বদি খুৎতি করিসু তৌদবা খোঙদি নুংঙাইতবা অমসুং স্পাইনেল কোর্দতা শোঙ্কবা মীওইশিংনা শরুক য়াবা য়াগনি। কোচিং কম্প অসিগী খল্লাব শানরোয় নুপা অমসুং নুপী টিম অনীনা থালিয়রদা পাঙথোকদৌরিবা চেম্পিয়নশিপ অসিদা শরুক য়াগনি।

ইরমদম অসিগী মিচং পুরকপা পান্না ইটিং-ইনাওশিংনা অকুপা মরোলগীদমক মোবাইল নম্বর ৯৮৬২৬০৩৩২, ৮১৩১০১৪ ২০৯ নংক্ৰগা ৯৮৬২২৭৫০৩৭ তা সেন্টেম্বর ২ ফাওগী মনুংদা পাউ ফাওরকপা য়াগনি হায়রি।

মাবাগী ওফিসলশিংদা গভর্ণরনা লুপা লাখ ১গী চোক খুংশিন্নথ্রে

ইম্ফাল, ওগষ্ট ২৮ (এইচ এন এস):

হয়েং পাঙথোকদৌরিবা অনীশুবা গভর্ণরস কপ বোজিং চেম্পিয়নশিপ লোইশনিবগী খৌরমদা মণিপুরগী গভর্ণরবু অথোইবা মীথুংলেন ওইবিনবা মণিপুর এমের বোজিং এসোসিয়েশন (মাব) গী মায়কেন্দী হায়জখিবাগা লোয়ননা গভর্ণরগী মায়কেন্দী মাবাগী ওফিসলশিংদা লুপা লাখ ১গী চোক খুংশিন্নথ্রে হায়না রাজ ভরননা থাদৌরকপা চেরোল অমনা হায়রি।

চেরোল অসিগী মতুংইয়া এ এস বি সী এসিয়ন ফুল বোজিং এন্ড গার্লস বোজিং চেম্পিয়নশিপতা ইন্দিয়ন

বোজিং কন্সট্রাক্টতা শরুক য়ারিবা এন রোবাস মৈতে অমসুং এল বিদ্যাবু গভর্ণরগী মায়কেন্দী য়াইফ পাউজেল পীরকখিবাগা লোয়ননা লমদম অসিদা শান-খোংনবা মপুং ফনা য়োকখংনবা হোংনবদা মহাকী মায়কেন্দী অঙম্মা হৌদাং লৌগনি হায়না ফোঙদোকখি।

এ এস বি সী এসিয়ন ফুল বোজিং এন্ড গার্লস বোজিং চেম্পিয়নশিপ অসি থা অসিগী ২৭তগী হৌরগা মথং থাগী ১০ ফাওবা অবু ধাবিদা লৈবা এ আই এন সিটিদা পাঙথোকবনি হায়না রাজ ভরনগী চেরোল অসিদা মথা তারি।

পেনাল্টি শুটআউটতা ইন্দিয়া বাংলাদেশকী মখুংতা মায়থীহৌরে



কাঠমান্দু, ওগষ্ট ২৮ (এজেন্সী):

নেপালনা য়ুচু ওইদুনা চখরিবা এস এ এফ এফ অমদি ২০ চেম্পিয়নশিপকী ওইনা শানবাগী সেমীফাইনেল মেটচ অমদি ইন্দিয়ানগী টিম পেনাল্টি শুটআউটতা বাংলাদেশকী মখুংতা মায়থীবা নংথ্রে।

নেপালগী ললিতপুরদা লৈবা এ এন এফ এ কমপ্লেক্সতা ইন্দিয়া অমসুং বাংলাদেশকী মরক্তা শানবাগী সেমীফাইনেল মেটচ

অদুগী ওইনা নাকল অনীমকী শানরোয়শিংনা হৈ-শিংবা মামনা শানবা ওমথি। মেটচ অদুগী ৩৬শুবা মিনিটতা বাংলাদেশকী অশাদুল ইসলাম সিকিপনা ইন্দিয়ানগী মায়কেন্দী পাঞ্জল অমা চনবা ওমদুনা অহানবা হাফ লৌবা ফাওবদা পাঞ্জল ১-০দা মাংজিল থারগা লৈখি।

অনীশুবা হাফ শানবাগী অদুগী ওইনা ইন্দিয়ানগী চীহী নৌরিবা শানরোয়শিং অসিনা ইক্লেইজর ওইগদৌরিবা পাঞ্জল অদু হুদকপা

ঙম্মা য়ান্না কয়া হোংনবকখি। মেটচ অদুগী ৭৫শুবা মিনিটতা ইন্দিয়া টিমগী কেপ্টেন রিকিমীতে হাওবমনা ইক্লেইজর ওইরিবা পাঞ্জল অদু চনবা ওমদুনা মেটচ লৌবা ফাওবদা পাঞ্জল ১-১দা দ্রো চখি। তুংদা টিম অনীগী মরক্তা কাওনাখিবা পেনাল্টি শুটআউটতা বাংলাদেশনা ইন্দিয়ানগী পাঞ্জল ৪-৩দা মায়থীবা পীরমখিবনি। চেম্পিয়নশিপ অসিগী ওইনা বাংলাদেশ অমসুং নেপাল ফাইনেলদা লম্বা তৌনগনি।

এ আই এফ এফনা অরাবা ফোঙদোরক্লে

ন্যু দেল্লী, ওগষ্ট ২৮ (এজেন্সী):

গোৱাগী হানগী স্পোর্টস মিনিষ্টর ওইরনা ফ্রান্সিস্কো দি ক্রুজনা ওৱাং খঙহৌদনা লৈখিবদা ওল ইন্দিয়া ফুটবোল ফেডারেশন (এ আই এফ এফ) কী মায়কেন্দী অরাবা ফোঙদোরক্লে।

হীরম অসিগা মরী লেননা এ আই এফ এফনা ফোঙদোকখিবা, মশাগী চীহী ৭৯ শুৱবা গোৱাগী হানগী স্পোর্টস মিনিষ্টর ফ্রান্সিস্কো দি ক্রুজ ওৱাং খঙহৌদনা লৈখিবনি। গোৱাগী ফটোরদাদা লৈরিবা জৱাহরলাল

নেহরু স্টেডিয়াম শাবাদা লৈখিবদা ফ্রান্সিস্কোনা য়ান্না চাওবা হৌদাং লৌরমখি। মহাক স্পোর্টস এডমিনিস্ট্রেশনদা য়ান্না হৌথোই-শিংথোইবা মীওই অমনি। কুজগা ১৯৮৯দা পাঙথোকখিবা নেহরু কপতসু লৈখিবদা মিনিষ্টর অসিনা য়ান্না চাওবা হৌদাং লৌরমখি।

অমরোমদা, এ আই এফ এফকী প্রসিডেন্ট কল্যান চৌবে অমসুং সেক্রেটারি জেনরেল অনিল কুমারনা মহাক লৈখিবদা অসি ফুটবোল মশাগী ওইনদি য়ান্না চাওবা মাঙজবা অমনি হায়না ফোঙদোরক্লে।

ASIAN INTERNATIONAL UNIVERSITY
ESTABLISHED UNDER SECTION 2(F) OF UGC ACT, 1956.

NOTIFICATION
ADMISSION OPEN
2024-25

A LAW SCHOOL
WITH A DIFFERENCE STRONG
ACADEMICS WITH A HOLISTIC VISION

Courses Offered

LL.B. Duration: 3 Years Eligibility: Graduation with 45% marks	B.A.-LL.B. Duration: 5 Years Eligibility: 10+2 (Any Stream) with 45% marks	B.COM-LL.B. Duration: 5 Years Eligibility: 10+2 (Any Stream) with 45% marks
B.B.A.-LL.B. Duration: 5 Years Eligibility: 10+2 (Any Stream) with 45% marks	LL.M. Duration: 2 Years Eligibility: LL.B. or equivalent	

Up to 50% Scholarship for CLAT/LSAT Meritorious Performer

FACILITIES

- Host Court
- Traditional e-library
- High Quality Facilities
- Legal Research Cell
- Research Institute for Social & Health

☎: 9810301896 | 9205080386
www.aiu.edu.in
CAMPUS: Ghari, Awang Leikai, Imphal West, Manipur-795140.

HUEIYEN LANPAO
DAILY CHESS PUZZLE

PUZZLE NO. 1230

Alexander Riazantsev (2689) - Nikolay Maevsky (2309)
European Rapid Championship Warsaw POL (5), 2010.12.18

1.d4 d5	2.c4 c6	3.Nc3 Nf6	4.e3 a6
5.Nf3 b5	6.b3 Bg4	7.Be2 e6	8.O-O Nbd7
9.h3 Bh5	10.Bb2 Bd6	11.c5 Bc7	12.Ne5 Bxe2
13.Nxe2 Nxe5	14.dxe5 Nd7	15.Nd4 Nxc5	16.Qc2 Bb6
17.Ba3 Nd7	18.Qxc6 Rc8	19. ...	

QUESTION :
White to win

Puzzle 1229 Solution :

28. Ng4+ The white knight clears the way for White's rook to the square e6.
Your moves: 28.Ne7
Your moves: 28.Nd7+

28. ...fxg4 29.Re6+ Nxe6 30.Rxe6#
28. ...Kg6 29.Re6+ Nxe6 30.Rxe6#
29. Re6+ Nxe6 30. Rxe6# Arabian mate 1-0